

[18th July 1962

course is to be reverted to a 11-year course and if the degree course is necessarily to be not less than three years, that would mean not less than 14 years and it should not be extended to 16 years for the entire course. Necessarily we may have to consider having the Pre-University Course for only one year.

**திரு. மீ. கலியாணசுந்தரம் :** ஸார், இப்போதே பி.யு.சி.-க்காக வந்த மனுக்களில் 10 ஆயிரத்திற்கு மேற்பட்டு நிராகரிக்கப்பட்டிருப்பதாக தெரிகிறது. இதைத் தவிர்த்து அனைவரையும் சேர்த்துக்கொள்ளக்கூடிய வகையில் இன்று இருக்கக்கூடிய கல்லூரிகளிலேயே ஏதாவது ஷிப்ட் முறையைக் கொண்டுவந்து வருப்புக்களை நடத்துவதற்கு அரசாங்கம் யோசனை செய்யுமா?

**கனம் திரு. எம். பக்தவத்சலம் :** ஷிப்ட் முறை எந்த அளவுக்கு சாத்தியம் என்று சொல்வதற்கில்லை. இப்போது இருப்பதைவிட ஸீட்டுகளின் எண்ணிக்கை அதிகப்படுத்தப்பட்டிருக்கிறது. நேற்று முன்தினம்கூட, சும்பகோணத்தில் இடமில்லை என்ற விபரத்தை தெரிவித்தார்கள். அதற்கு யூனிவர்ஸிட்டிக்காரர்களோடு கலந்து பேசின பின்னால், ஒரு எக்ஸ்ட்ரா செக்ஷன் வைப்பதற்கு ஏற்பாடு செய்யப்பட்டிருக்கிறது. தனியாக பி.யு.சி.-க்கென்று கல்லூரி வைப்பது என்பது சாத்தியப்படும் என்று நினைக்கிறேன். அதைப்பற்றியும் பரிசீலனை செய்து முடிவு எடுக்கவேண்டும்.

**தலைமை ஆசிரியர்கள் (ஸ்தல ஸ்தாபன உயர்நிலைப் பள்ளிகள்)**

\* 376 கேள்வி.—**திரு. எம். ஷண்முகம் (திரு. இரா. நாராயணன் சார்பாக) :** கனம் நிதி அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

ஸ்தல ஸ்தாபன நிர்வாகிகளின் கீழுள்ள உயர்நிலைப்பள்ளிகளில் வேலை செய்யும் தலைமை ஆசிரியர்களின் வேலைக் காலத்தை 55 வயதுக்குப் பிறகும் நீடிக்கும் உத்தேசமுண்டா?

**THE HON. SRI M. BHAKTAVATSALAM :** There is no proposal to extend the age of retirement beyond 55 years. Headmasters are however allowed to be re-employed as Headmasters or as Assistants after the age of 55 years, subject to certain conditions.

**திரு. மீ. கலியாணசுந்தரம் :** ஸார், கல்வி போதிக்கக் கூடியவர்கள் 55 வயது ஆகிவிட்டாலும் போதுமான திறமை, ஆற்றல், அனுபவம் எல்லாம் இருக்கிற காரணத்தினால் 58 வயதுவரையில் சர்வீஸில் இருக்கலாம். இப்போதுகூட சிலருக்கு 58 வயது வரையில் விசேஷ அனுமதி கொடுத்து அவர்கள் சர்வீஸில் இருக்கிறார்கள். சிலருக்கு மட்டும் விசேஷமாகக் கொடுப்பதை மாற்றி எல்லோரும் 58 வயதுவரையில் சர்வீஸில் இருக்க ஏற்பாடு செய்யப்படுமா?

**கனம் திரு. எம். பக்தவத்சலம் :** பயிற்சி பெற்றவர்கள் கிடைப்பார்களானால் அவர்களை வைக்காமல் 55 வயதுக்கு மேற்பட்டவர்களை வைப்பது சரியல்ல. பயிற்சி பெற்றவர்கள் இல்லையென்றால்



18th July 1962]

அப்போது 58 வயதுவரை அனுமதிப்பது என்று இருக்கிறது. மற்ற சர்வீஸிலும் இப்படியே இருக்கிறது. ஐம்பைத்தைந்து வயதுக்கு உட்பட்டவர்கள் கிடைக்காமல் இருந்தால் அவசியம் ஏற்படும்போது 55 வயதுக்கு மேல் உள்ளவர்கள் வைத்துக் கொள்ளப்படுகிறார்கள்.

**மந்திரமூர்த்தி உயர்நிலைப் பள்ளி**

\* 377 கேள்வி.—**திருமதி ராஜாத்தி குஞ்சிதபாதம் :** கனம் நிதி அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) கடந்த சில ஆண்டுகளாக நெல்லை நகரத்திலுள்ள மந்திரமூர்த்தி உயர்நிலைப்பள்ளி பொருள் வசதியிலும், நிர்வாகத் திறமையிலும் மிகவும் இக்கட்டான நிலையிலுள்ளதை அரசாங்கம் அறியுமா?

(இ) இதை நிவர்த்தி செய்து, பள்ளி தொடர்ந்து செயல்பட அரசாங்கம் ஏதாவது நடவடிக்கை எடுத்துள்ளதா?

**THE HON. SRI M. BHAKTAVATSALAM :** (a) Yes, Sir.

(b) No action can be taken at present, as a scheme suit to secure proper and efficient administration of the school is pending before the High Court.

**திருமதி ராஜாத்தி குஞ்சிதபாதம் :** தலைவர் அவர்களே, நெல்லை நகரத்தில் ஆண்களுக்கென்று இருக்கிற ஒரே உயர்நிலைப் பள்ளி இதுதான். பல ஆண்டுகளாகப் பணியாற்றி பொருள் வசதிக் குறைவினாலும், நிர்வாகக் குழுவில் மன வேற்றுமை காரணமாகவும் ஆசிரியர்களுக்குச் சம்பளம் வழங்காமல் இருப்பதால், இதை நகர சபை ஏற்று நடத்துவது, முடியாவிட்டால் அரசாங்கமே எடுத்து நடத்துவது, அதுவும் முடியாவிட்டால் அதற்கு உதவித் தொகை கொடுப்பது என்ற முறையில் இந்தப் பள்ளி மூடப்படாமல் இருக்க நடவடிக்கை எடுப்பார்களா?

**கனம் திரு. எம். பக்தவத்சலம் :** நெல்லை நகரத்தில் இது ஒன்று தான் உயர்நிலைப் பள்ளி என்று சொல்லுவது சரியல்ல என்று நினைக்கிறேன். சில வாரங்களுக்குமுன்ன்தான் 3 லட்சம் ரூபாயில் நகர சபை நடத்தும் பள்ளிக்கூடம் ஒன்றைத் திறந்து வைக்கும் வாய்ப்பு ஏற்பட்டது. இப்போது இந்தப் பள்ளி சம்பந்தமாக வழக்கு இருப்பதால் நகர சபை எடுத்துக்கொள்வதோ அல்லது அரசாங்கம் நடத்துவதோ எதுவும் முடியாத நிலை இருக்கிறது. வழக்குத் தீர்ந்த பிறகு ஏதாவது ஏற்பாடு செய்ய வேண்டும். இப்போது அந்தப் பள்ளி நடந்துவருகிறது என்று தெரிகிறது. ஆனால் ஆசிரியர்களுக்குத்தான் சம்பளம் கொடுக்கவில்லை.

**திருமதி ராஜாத்தி குஞ்சிதபாதம் :** உயர்நிலைப் பள்ளி பேட்டையில்லாதான் இருக்கிறது—நெல்லை நகரத்தில் இல்லை. இப்போது ஆண்டுக்கு ஆண்டு உயர்நிலைப் பள்ளிகளை நாம் அதிகமாகத் திறக்கும் போது இது போன்ற பள்ளிகளை அடைத்துவிடாமல், ஆசிரியர்களுடைய சம்பளத்தையாவது அனுப்ப அரசாங்கம் ஏதாவது சிந்திக்குமா?